

Kopja Informali ta' Sentenza



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ALBERT J. MAGRI**

**ONOR. IMHALLEF
TONIO MALLIA**

Seduta tat-30 ta' April, 2009

Appell Civili Numru. 880/1994/1

Victor u Josephine sive Josette Mangion

v.

Raphael u Jennifer konjugi Aquilina

Il-Qorti:

Rat ic-citazzjoni tal-atturi li tghid hekk:

“Peress illi fil-11 ta’ Mejju 1990 (atti Nutar Henry Vassallo) (Dok. A) l-atturi akkwistaw porzjoni art maghrufa bhala Tas-Siek sive tal-Kappara fil-limiti parrokkjali ta’ San Giljan. Din il-proprjeta` hija mmarkata numru 7 fuq pjanta

Pagna 1 minn 12

Qrati tal-Gustizzja

Kopja Informali ta' Sentenza

markata bhala Dok. D annessa ma' kuntratt fl-atti tan-Nutar Joseph H. Sciriha tas-6 ta' Frar 1989 (Dok. B1 sa B14);

“Peress illi l-konvenuti huma proprjetarji ta' proprjeta` attigwa u cioe` tal-plot numru 8 ta' l-istess art;

“Peress illi qamet problema fuq il-konfini bejn iz-zewg proprjetajiet u inoltre l-konvenuti okkupaw parti mill-proprjeta` spettanti lill-atturi u l-konvenuti interpellati sabiex jasslu fi ftehim bonarju baqghu inadempjenti;

“Ghaldaqstnat jghidu l-konvenuti ghaliex din il-Qorti m'ghandiex:-

“1. Tistabilixxi l-konfini bejn l-imsemmija proprjeta` tal-kontendenti permezz ta' posti u sinjali permanenti u dan jekk hemm bzonn b'opra ta' periti nominandi;

“2. Tistabilixxi u tiddetermina dik il-parti tal-proprjeta` li giet illegalment okkupata mill-konvenuti;

“3. Tikkundanna lill-konvenuti sabiex fi zmien qasir u perentorju li lilhom prefiss jizgombraw minn din il-parti tal-proprjeta` ta' l-atturi li okkupaw abuzivament u fin-nuqqas tawtorizza li jizgombra lill-konvenuti mill-istess u li jnehhi kull forma ta' xkiel u ingombru fuq l-istess proprjeta` ta' l-attur;

“Bl-ispejjez kontra l-konvenuti li minn issa huma ngunti ghas-subizzjoni.”

Rat in-nota tal-eccezzjonijiet tal-konvenuti (fol. 22 tal-atti) li in forza taghha eccepew illi;

“Illi t-talbiet attrici huma infondati fil-fatt u fid-dritt stante li l-eccepjenti ma bnewx fuq l-art ta' l-atturi izda biss fuq il-proprjeta` taghhom;

“Illi bla pregudizzju u fi kwalunkwe kaz, jekk l-atturi ghandhom art inqas milli xtraw, huma ghandhom dritt ta' rivalsa kontra minghand min xtrawha u mhux minghand

Kopja Informali ta' Sentenza

eccipjenti li xtraw l-art taghhom qabel l-atturi u minghand l-istess vendituri taghhom;

“Illi bla pregudizzju u fi kwalunkwe kaz it-tielet talba attrici hija dejjem insostenibbli ghaliex l-eccipjenti kienu dejjem *in buona fede* u kwindi semmai huwa applikabbli l-Artikolu 571 tal-Kodici Civili;

“B’rizerwa ta’ eccezzjonijiet ulterjuri;”

Rat is-sentenza preliminari moghtija mill-Prim Awla tal-Qorti Civili fid-9 ta’ Marzu, 2005 (fol. 251 tal-process) li in forza taghha ddecidiet billi;

“.....fir-rigward ta’ l-ewwel zewg talbiet, u bl-adozzjoni tar-relazzjoni peritali, tiddikjara li l-porzjoni ta’ art (plot 7) appartenenti lill-atturi giet invaza bil-bini erett mill-konvenuti bi tnejn punt tlieta metri (2.3m). Tichad it-tielet talba attrici billi, bl-akkoljiment tat-tielet eccezzjoni tal-konvenuti, issib li l-invazjoni li hekk saret kienet *in buona fede* u allura ssostni, b’applikabilita`, id-dispost ta’ l-Artikolu 571 tal-Kodici Civili. Fic-cirkostanzi din il-Qorti qed tirrimetti l-atti tal-kawza lura lill-perit tekniku, AIC Edgar Rossignaud, biex dan jstabilixxi a spejjez provizorji ta’ l-atturi, il-korrispettiv li l-konvenuti huma tenuti jhallsu lill-atturi bhala valur ta’ l-att okkupata u f’likwidazzjoni ghall-hsara kagjonata, ammenokke zmien hmistax mil-lum il-kontendenti ma jinformawx b’nota konguntiva lil din il-Qorti illi huma lahqu ftehim bonarju fir-rigward. Ghal kull buon fini, tenut qies tal-fatt ta’ l-eccezzjonalita` ta’ l-Artikolu 571 invokat mill-konvenut, l-ispejjez gudizzjari s’issa nkorsi jitbataw mill-istess konvenuti.”

Rat li minn din id-decizjoni ma gie intavolat ebda appell, lanqas wara s-sentenza finali moghtija minn dik l-istess Qorti;

Rat is-sentenza finali moghtija mill-istess Prim Awla tal-Qorti Civili fil-11 ta’ Ottubru 2006, li in forza taghha ddecidiet;

“.....l-kwistjoni tal-likwidazzjoni ta' l-indenniz ghall-art invaza u tar-rizarciment ta' kull hsara fl-ammont komplessiv ta' tlettax-il elf disa' mija u sitt Liri Maltin, sitta u sittin centezmu (Lm13,906.66,0)¹. Konsegwentement tikkundanna lill-konvenuti jhallsu lill-atturi din is-somma hekk likwidata, bl-imghaxijiet mid-data ta' din is-sentenza. L-ispejjez gudizzjarji tal-kawza jitbataw interament mill-konvenuti.”

Dik il-Qorti tat is-sentenza taghha wara li ghamlet is-segwenti konsiderazzjonijiet:

“L-aspett centrali in materja ta' l-indennita` ghall-okkupazzjoni ta' porzjoni mill-art ghandu rabta stretta mal-*punctum temporis* ghall-iskop tal-kalkolu tal-“valur tal-wicc”. Kif espress minn din il-Qorti, kif presjeduta, fis-sentenza taghha in re “**Carmel Vella -vs- Victor Sammut et**”, 18 ta' Frar 2004, id-dizzjoni tal-precitat Artikolu 571 tipprevedi illi s-swol okkupat u l-bini erett fuqu jghaddu fil-proprjeta` tal-kostruttur bl-operat tas-sentenza. Dan hu hekk dezunt mill-kliem “jistghu jigu ddikjarati ta' proprjeta` ta' min bona” fit-test tal-ligi. Huwa bil-wisq ragonevoli illi tali dikjarazzjoni ma tistax taghmilha hlief is-sentenza, u allura hu mistenni illi l-valur likwidat ghandu jirrifletti din il-qagħda, b'mod li dan ikun marbut maz-zmien l-aktar qrib is-sentenza. Din ix-xorta ta' accessjoni, nota mill-guristi Taljani bhala “*accessione invertita*”, ma taghmilx lil kostruttur, proprjetarju, bil-fatt awtomatiku tal-bini fuq il-porzjoni okkupata izda, biex dan isehh, u jsir l-effett traslativ tal-proprjeta`, hi rikjesta l-intermedjazzjoni tas-sentenza, kostitutiva tad-dritt mogħti lil min bona in bwona fede. Għal kompletezza jrid jingħad illi l-precedent stabbilit f'dik is-sentenza, u li din il-Qorti qed terga' ssostni bil-prezenti, sab l-adezjoni favorevoli tal-gudikanti u kollegi ohra tal-Qorti Civili, Prim Awla, kif inhu manifest mid-decizjonijiet fl-ismijiet “**Mario Sammut -vs- Tarcisio Gatt**”, 10 ta' Gunju 2005, per Imhalled Noel Cuschieri u “**Alex Spiteri et -vs- Joseph Sciberras et nomine**”, 20 ta' Ottubru 2005, per Imhalled Tonio Mallia;

¹ Illum €32,393.80

“Din il-Qorti hi konxja mid-decizjonijet li jsostnu b’mod differenti minn dak espress fil-precitati sentenzi. B’danakollu xorta wahda hi tal-ferma konvinzjoni illi l-interpretazzjoni l-aktar korretta, u koerenti mal-*voluntas legislatoris*, hi dik adottata bil-precedent imsemmi, u fejn din il-Qorti, kif presjeduta, iddiskostat ruhha mill-kuncett tramandat f’gurisprudenza, anke recensjuri. Il-Qorti, filwaqt li tirrepeti anke hawn dik l-interpretazzjoni taghha, trid tirregistra l-punt li dan qed taghmlu b’*mohh miftuh* u fuq ir-responsabilita` taghha wara analisi tat-test tal-ligi, tal-principji li jghoddu u l-fehmiet awtorevoli ta’ kummentaturi akkreditati, u li hi thoss li ghandhom jikkorrispondu anke ghall-kaz in specje;

“Dan premiss, jidher li l-fattispeci tal-provvediment tal-ligi in diskussjoni, oltre li jikkostitwixxi figura specjali ta’ accessjoni, jikkrejaw forma ta’ esproprijazzjoni li *r-ratio* taghha hu individwat fil-principju *accessorium sequitur principale*. A prima vista, dan jidher li jikkontrasta man-norma l-ohra tal-ligi, ex-Artikolu 321 tal-Kodici Civili, li tipprovdi illi “hadd ma jista’ jigi mgieghel jitlaq minn idejh il-proprijeta` tieghu jew ihalli lil haddiehor jaghmel uzu minnha, hlief ghal skop publiku, u bil-hlas ta’ indenniz gust”. Evidentement, pero`, jidher li d-dispost ta’ l-Artikolu 571 huwa eccezzjonali ghal dan il-principju. Jinghad infatti dwaru illi “l-Artikolu 571 jikkonsakra favur l-edilizju principju ta’ natura eccezzjonali li min jikkonstruwixxi fuq art mhux tieghu jista’ jottjeni, purke jikkonkorru dati kondizzjonijiet, li l-art tigi fil-proprijeta` tieghu” (“**Guze` Azzopardi -vs- Francis Baldacchino et**”, Appell Civili, 25 ta’ April 1975). L-importanti jibqa’ dejjem illi l-indenniz irid ikun wiehed gust. Taht dan il-profil, qajla tezisti differenza bejn l-Artikolu 1 ta’ l-Ewwel Protokoll tal-Konvenzjoni Ewropea (Kapitolu 319) u l-Artikolu 321 predett tal-Kodici Civili, riprodott fil-ligi taghna mill-Artikolu 545 tal-Kodici Napolejoniku. Ara **Kollez. Vol. XXIV P I p 954**, trattasi wkoll minn materja ta’ esproprijazzjoni;

“Affermat dan, jidher li l-indenniz gust ghal **Qorti Taljana ta’ Kassazzjoni (26 ta’ Lulju 1968, Numru 2700) u 6 ta’ Gunju 1989, Numru 2748)** hu kwalifikat bil-mod segwenti:

“Il corrispettivo dell’ accessione invertita di cui all’ art. 938 c. c. deve essere determinato con criterio obiettivo, tenendo conto soltanto del valore che il suolo occupato ha di per se` in virtu della sua natura, della sua conformazione e delle altre caratteristiche in genere, indipendentemente delle diverse e maggiore utilita` che, per la sua destinazione ad esso dato o per la sopravvenuta occasione di un migliore e piu proficuo sfruttamento, possa averne tratto il costruttore rispetto a quella che avrebbe potuto trarne il proprietario”.

“Fil-kaz prezenti, almenu mill-kontenut tar-rapport peritali a fol. 280, jirrizulta li l-espert tekniku nominat segwa l-kriterji professi fis-silta appena riprodotta. Effettivament, fid-determinazzjoni tal-valur, huwa llimita ruhu ghal certi elementi biss, jigifieri, il-qies ta’ l-art okkupata, il-konfigurazzjoni taghha u l-lokalita` fejn l-art hi sitwata. Valur dan li, kif minnu kjarifikat u precizat fil-kors ta’ l-eskussjoni (fol. 298) jassomma, in korrelazzjoni mal-valur fl-2006 ghal hamest elef tmien mija u sittin lira (Lm5860). Fir-rigward din il-Qorti ma ssibx raguni biex tiddissent minn din il-valutazzjoni ta’ l-espert taghha.

“IR-RIZARCIMENT TAD-DANNI

“Jibda biex jigi registrat taht dan il-kap illi l-ezercizzju tal-kwantifikazzjoni tal-hsarat jirrikjedi qabel kollox illi jigi adoperat il-kriterju prudenzjali tal-*bonus pater familias*, oltre dak ta’ l-obbjettivita`;

“Ferma din il-premessa, jidher fuq dan il-punt illi r-regola dominanti, kif zviluppata, u kostantament applikata, fil-kazistika tal-**Qorti Taljana ta’ Kassazzjoni**, issegwi din il-bixra ta’ hsieb:

“Il danno che il costruttore deve risarcire al proprietario del terreno da lui occupato in buona fede, consiste nel deprezzamento che per la privazione della zona occupata deriva attualmente al suolo residuo, e non gia al mancato lucro futuro ed ipotetico connesso ad una edificazione da parte del

proprietario meramente eventuale” (23 ta' Frar 1965, Numru 298 u 5 ta' Dicembru 1963, Numru 3083);

“Minn dan jtnissel illi r-rizarciment tad-dannu jrid jigi valutat in mizura tad-deprezzament li jidderivi lill-art li jkun baqa' b'effett ta' l-okkupazzjoni ta' porzjoni ohra minnha. Jigifieri, fi kliem **Gambaro** (“**Il diritto di proprieta`**”, Tr. CM pagna 791) “*la ridotta utilizzabilita` dell' area residua*”;

“Issa f'dan il-kaz il-kwadru pprezentat mill-perit tekniku ghall-attenzjoni ta' din il-Qorti huwa dan. Skond ir-relazzjoni tieghu (fol. 281) l-kalkolu tal-hsarat ghall-atturi gie minnu stabbilit billi ha in konsiderazzjoni d-differenza bejn il-valuri tal-proprijeta` fis-suq, kif mibnija, u dik li setghet inbniet bil-qies tal-plot kif originarjament mixtri. Prodott in eskussjoni huwa jirrikonoxxi ghal darba, darbtejn (fol. 295 u fol. 296) illi d-definizzjoni tad-danni fir-rapport tieghu ma kienitx tirrifletti certi fatturi suggeriti lilu mir-rapprezentant legali ta' l-atturi, ossija r-riduzzjoni fil-faccata tal-plot ta' l-atturi, ir-riduzzjoni ta' certi ambjenti minn dawk originarjament progettati u d-deprezzament fil-proprijeta` kieku kellha tinbiegh fis-suq. Dejjem, in eskussjoni, tissemma ghall-ewwel darba il-frazi “*loss of earnings*”;

“Dan premess, irid qabel xejn jigi osservat illi f'kazijiet ta' din ix-xorta l-ezercizzju tal-komputazzjoni tal-hsara ma huwa xejn facli u, anzi, spiss jinkontra diffikultajiet, kemm minhabba l-varjanti effimeri tal-valuri fis-suq kif ukoll ghal raguni illi, trid jew ma tridx, kull bniedem, teknikament kwalifikat, jintroduci l-apprezzament soggettiv tieghu fil-kalkolu li jaghmel;

“Bl-isperanza li l-Qorti torganizza mill-ahjar li tista' l-hsibijiet taghha fuq din it-tematika, dejjem, s'intendi, tenut rigward ta' dik l-obbjettivita` li ghalha wiehed jaspira, ir-*restitutio in integrum* fil-kaz in ispecje ghandha tigi konsiderata fir-riflessjoni tas-segwenti:-

“(1) Provat li l-art issubiet zvalutazzjoni rizarcibbli, il-prova tad-deprezzament bhala danni reali ghandha, fuq l-istregwa tal-kazistika tal-Qorti Taljana ta' Kassazzjoni u l-

kummenti tat-trattisti moderni l-aktar sinjifikanti, tiehu qies tal-pregudizzju ghall-atturi - proprjetarji fl-addatabilita` u l-izvilupp ta' l-art hekk ridotta. Dejjem ghal fini tal-likwidazzjoni kull "*mancato lucro futuro ed ipotetico*" ta' dak l-izvilupp ghandha titqies irrilevanti;

“(2) F’kull kaz, wiehed ghandu dejjem jimxi fuq il-linji tal-prudenza u tal-moderazzjoni ghall-evitar ta' komputazzjoni esagerata;

“Dan affermat, jidher minn dak dikjarat mill-perit tekniku in eskussjoni illi l-komputazzjoni tieghu ta' tletin elf Lira (Lm30,000) (f'din is-somma hu kompriz il-valur ta' l-art okkupata), ma kienitx arginata biss fuq il-fattur tal-pregudizzju ghall-atturi proprjetarji, kif fuq spjegat, imma inkludiet ukoll bhala konsiderazzjoni tal-“*loss of earnings*” it-telf lukrativ tal-binja fuq l-art residwali, kieku din kellha tinbiegh fis-suq. Tali komputazzjoni, fil-hsieb tal-Qorti, tmur 'l hinn mis-semplici diminuzzjoni fil-valur ta' l-art residwali u ta' dik ir-“*ridotta utilizzabilita` dell' area residua*” li ssemmi l-kazistika tal-Qorti Suprema fl-Italja;

“Fic-cirkostanzi, din il-Qorti hi tal-fehma li, bl-iskop li tevita dilungar izzejjed fid-definizzjoni tal-kawza, li issa ilha pendent ghal ben tnax-il sena, u sprekar ta' spejjez inutili f'perizja ulterjuri, ghandha tadotta r-regola ta' l-*arbitrium boni viri* u l-ekwu apprezzament ta' dak kollu superjorment ikkunsidrat. Bl-isperanza li ma qeghda b'hekk tikkreja ebda inikwita` ghal xi hadd mill-kontendenti, din il-Qorti thoss li jkun izjed prudenti li l-ammont tad-deprezzament u, allura, tar-rizarciment “ta' kull hsara li tkun saret” skond kif aktar 'il fuq spjegat, jigi ffissat fil-precentwali ta' terz ($\frac{1}{3}$) tas-somma rakkomandata mill-perit tekniku. Jigi allura illi meta mis-somma ta' tletin elf Lira (Lm30,000) jitnaqqas il-“valur tal-wicc” ta' l-art okkupata (Lm5860), il-valur tal-hsara ghall-atturi ghandu jkun ta' $Lm24140 \div 3$, ossia tmint elef sitta u erbghin Lira, sitta u sittin centezmu (Lm8046.66,0). Komplessivament, ghalhekk, l-indennita` ghall-wicc l-art u r-rizarciment tad-danni qed jigu valutati fl-ammont ta' tlettax-il elf disa' mija u sitt Liri Maltin, sitta u sittin centezmu (Lm13906.66,0).”

Kopja Informali ta' Sentenza

Rat l-appell tal-konvenuti kontra din l-ahhar sentenza li in forza taghha, ghar-ragunijet hemm premissi, talbu li din il-Qorti;

“.....joghgobha tirrifirma s-sentenza appellata moghtija fil-11 ta' Ottubru 2006 billi tiddikjara li l-indenniz ghall-art invaza u r-rizarciment ta' kull hsara m'ghandhiex tkun is-somma komplessiva ta' tlettax-il elf disa' mija u sitt Liri Maltin, sitta u sittin centezmu (Lm13,906.66) izda li l-indenniz ghall-art invaza ghandu jkun elfejn, mija u erbgha u tmenin Liri Maltin (Lm2,184) u li r-rizarciment ghad-danni ghandhom ikunu l-imghaxijiet legali fuq l-istess somma mid-data tal-usurpazzjoni, cioe` minn Mejju 1990.

“Bl-ispejjez ta' din l-istanza kontra l-atturi appellati.”

Rat ir-risposta tal-appell tal-atturi li in forza taghha, ghar-ragunijiet hemm premissi, talbu li l-appell tal-appellanti ghandu jitqies infondat u ghandu jigi respint;

Semghet lid-difensuri tal-partijiet fl-udjenza tas-17 ta' Marzu 2009;

Rat l-atti kollha tal-kawza u d-dokumenti esebiti;

Ikkunsidrat:

Illi f'din il-kawza l-atturi jghidu li huma u l-konvenuti jipposjedu art magenb xulxin, u li l-konvenuti, fl-izvilupp li huma ghamlu tal-art taghhom, invadew u okkupaw parti mill-art li tappartjeni lilhom. L-ewwel Qorti, wara li hatret perit tekniku biex jassistiha fl-indagini taghha, fis-sentenza preliminari taghha tad-9 ta' Marzu 2005, sabet favur l-atturi u ddecidiet li l-art tal-atturi giet invaza bil-bini erett mill-konvenuti bi 2.3metri. Dik il-Qorti ikkonkludiet ukoll li l-invazzjoni saret in bona fede u ghalhekk, ghall-fini tal-Artikolu 571 tal-Kodici Civili, talbet l-ghajnuna tal-perit tekniku biex jigi determinat il-konvenuti x'ghandhom ihallsu lill-atturi bhala kumpens “ghall-valur tal-wicc tal-art okkupata” u biex “jaghamel tajjeb kull hsara li tkun saret”. L-ewwel Qorti, fis-sentenza taghha tal-11 ta' Ottubru 2006, qieset li, ghal dan il-fini, ghandha tadotta kumpens

ekwivalenti għall-*hsara skond il-valuri korrenti* fi zmien kemm jista' jkun qrib *l-ghoti tas-sentenza*. Il-*"valur ta' wicc l-art"* gie stmat Lm5,860, waqt li l-kumpens biex jagħmel tajjeb għall-*"kull hsara"* gie iffissat fis-somma ta' Lm8,046.66.

Il-konvenuti appellaw minn din l-ahhar sentenza u ressqu ilment kontra l-mod kif l-ewwel Qorti ddeterminat il-*punctum temporis* uzat minnha, u kontra l-mod ta' kif gie likwidat il-kumpens.

Trattat l-ewwel aggravju, din il-Qorti taqbel mad-decizjoni tal-ewwel Qorti fir-rigward, u dan peress li l-kisba tal-proprjeta` b'accessjoni ma ssehhx b'mod awtomatiku hekk kif issir l-okkupazzjoni, tant li l-Artikolu 571 tal-Kodici Civili, jghid illi l-art li tigi okkupata in bona fede u l-bini li jsir fuqha jistghu jigu ddikjarati proprjeta` ta' min bena. Il-proprjeta` issir ta' min bena fuqa mas-sentenza li takkolji d-domanda, u la darba t-trasferiment isir b'effett tas-sentenza, il-hlas relattiv jew kumpens għandu jkun ta' valur relatat maz-zmien tas-sentenza.

Din il-Qorti, fil-fatt, diga` ppronunzjat ruhha f'dan is-sens f'zewg sentenzi ricensuri, wahda **Sammut v. Gatt**, deciza fl-1 ta' Frar, 2008 u l-ohra **Spiteri et v. Sciberras et**, deciza fl-10 ta' Novembru 2008. F'dawk is-sentenzi, din il-Qorti għamlet studju dettaljat tal-materja in kwistjoni, u issa, wara li għall-fini ta' din il-kawza, semgħet it-trattazzjoni tad-difensuri tal-partijiet, tara li m'għandhiex tbiddel il-posizzjoni li hadet f'dawn iz-zewg sentenzi, u terga ttenni li l-*punctum temporis* għall-fini tal-likwidazzjoni ta' kumpens taht l-Artikolu 571, huwa z-zmien kemm jitsa' jkun vicin l-ghoti tas-sentenza.

Rigward it-tieni ilment tal-konvenuti appellanti, l-ewwel Qorti, konsistentement mad-dottrina in materja, qalet li apparti l-valur tal-art okkupata, il-kumpens m'għandux ikun referibbli għat-telf ta' lukri futuri marbuta mal-izvilupp ipotetiku tal-art, izda in mizura tad-deprezzament li jidderiva lill-art li jkun baqa' b'effett tal-okkupazzjoni ta' porzjoni ohra minnha; dan hu konsistenti ma' dak li ddecidiet din il-Qorti fil-kawza msemmija **Spiteri et v. Sciberras et**.

Sfortunatament, ma jidhirx li fl-atti hemm stima ta' dan id-deprezzament fil-valur tal-art. Il-perit tekniku qal li l-art okkupata, fl-1990 kienet tiswa Lm2,184, u li bejn l-1990 u l-2006 il-valur tal-art zdieg b'169%. Dan l-ezami, pero`, jaghti l-valur tal-art okkupata, u mhux id-deprezzament tal-art li baqa' f'idejn l-atturi. F'parti ohra jghid li d-differenza fil-valur tal-art tal-atturi, prezzijiet u valuri tas-sena 1990, hija ta' Lm750, pero`, meta xehed in eskussjoni accetta li biex wasal ghal din il-figura ma kienx qies diversi fatturi, bhat-tnaqqis fil-faccata tal-plot u r-riduzzjoni ta' certi ambjenti. Fl-istess okkazzjoni xehed illi:

“Fuq is-suq illum kif kienet tinbena u kif inbniet illum, nasal biex nghid li kien hemm differenza fil-*market value* ta' xi Lm30,000, li tinkludi wkoll l-apprezzament fl-art, ghax issa huwa l-*market value*, b'kollox. Jigifieri qabel ghamilna l-art wahedha issa qed nghid id-dar kieku nbnet u kif inbniet.”

Il-perit, aktar tard, iddiskriva t-Lm30,000 bhala *loss of earnings*, li, pero`, ma jistghux jinghataw bhala kumpens skond id-dottrina in materja. L-ewwel Qorti apprezzat dan, tant li, *arbitrio et boni viri*, irriduciet dan il-kumpens ghal-Lm8,046.66.

Din il-Qorti tara li, fic-cirkostanzi, l-ewwel Qorti ma setghetx taghmel mod iehor. L-istima originali ta' Lm750 hija monka, kif jammetti l-istess perit, ghax qabel il-bini li seta' jinbena fuq l-art kif kienet, mal-valur tal-izvilupp li sar wara l-invazzjoni, u ma qiesx id-deprezzament reali tal-art, mehud kont tac-cirkostanzi. L-istima ta' Lm30,000, imbghad, tiehu in konsiderazzjoni *loss of earnings*, li hija lil hinn mis-sempli diminzjoni fil-valur tal-art residwali. Kwindi, l-ewwel Qorti kellha tuza d-diskrezzjoni taghha, u din il-Qorti ma tarax li, fic-cirkostanzi, l-ewwel Qorti kienet zbaljata meta rriduciet il-valur tad-differenza ghal terz ta' dak stmat mill-perit tekniku.

Kollox ma' kollox, din il-Qorti tara' li kumpens ta' Lm13,906.66 (illum €32,393.80) jirrifletti gustament il-hlas li jrid li jsir skond l-Artikolu 571, cioe`, “il-valur tal-wicc li

Kopja Informali ta' Sentenza

jkun okkupa” u kumpens biex jaghmel tajjeb ghall-“kull hsara li tkun saret”.

Ghaldaqstant, ghar-ragunijiet premissi, tidisponi mill-appell interpost mill-konvenuti billi tichad l-istess u tikkonferma *in toto* s-sentenza tal-ewwel Qorti

L-ispejjez jithallsu kollha mill-konvenuti appellanti *in solidum*.

< Sentenza Finali >

-----TMIEM-----